

தினமலர்

15.06.2009

நகராட்சி தலைவர்களுக்கு வெளி மாநிலங்களில் பயிற்சி

தேனி, ஜூன் 15-

திடக்கழிவு மேலாண்மை குறித்து நகராட்சி தலைவர்களுக்கு ஒருவார காலம் வெளி மாநிலங்களில் பயிற்சி அளிக்கப்படுகிறது.

வெளிமாநிலங்களில் மாநகராட்சி, நகராட்சி பகுதிகளில் செயல்படுத்தப்படும் திடக்கழிவு மேலாண்மை, குடிநீர் திட்டங்கள் குறித்தும் தேரில் பார்வையிட்டு அறிந்து கொள்ளவும், பயிற்சி முகாம்களில் பங்கேற்கவும் தமிழக அரசு நகராட்சி இயக்குனரகம் சார்பில் நகராட்சி தலைவர்கள் செல்ல ஏற்பாடு செய்யப்பட்டுள்ளது.

அதன்படி அனைத்து நகராட்சி தலைவர்கள் மற்றும் துணை தலைவர்களை மும்பை, சூரத், அகமதாபாத், குஜராத், சண்டிகார், சிம்லா போன்ற இடங்களுக்கு அரசு செலவில் பயிற்சிக்காக ஐந்து நாட்கள் முதல் ஒரு வாரம் வரை அனுப்பி வைக்கப்பட்டு வருகின்றனர்.

இவர்களுக்கு அந்த பகுதிகளில் எவ்வாறு திடக்கழிவு மேலாண்மை திட்டம் வெற்றிகரமாக செயல்படுத்தப்படுகிறது. நகராட்சி பகுதிகளில் சேகரிக்கப்படும் குப்பைகளை கொண்டு நகராட்சி வருவாயை பெருக்கும் வழிமுறைகள் குறித்தும், உரம் தயாரிப்பது, மறு சுழற்சி முறை போன்றவை குறித்தும் விளக்கப்படுகிறது. பயிற்சி முகாமில் பங்கேற்ற உள்ளாட்சி பிரதிநிதிகள் தங்கள் பகுதியிலும் இதை வெற்றிகரமாக செயல்படுத்த நகராட்சிகள் இயக்குனரகம் சார்பில் அறிவுறுத்தப்பட்டுள்ளது.